

# *Shree Kundkund-Kahan Parmarthik Trust*

302, 'Krishna-Kunj', Plot No.30, Navyug CHS Ltd., V. L. Mehta Marg, Vile Parle(w), Mumbai-400056  
Phone No. : (022) 2613 0820. Website : [www.vitragvani.com](http://www.vitragvani.com) Email : [info@vitragvani.com](mailto:info@vitragvani.com)

---

Atmadharma is a magazine that has been published from Songadh, since 1943. We have re-typed and uploaded the old Atmadharma Magazines to our website [www.vitragvani.com](http://www.vitragvani.com)

We have taken utmost care while re-typing, from the original Atmadharma Magazines. There may be some typographical errors, for which we request all readers to kindly inform us about the same, to enable us to correct and improve. Please send your comments to [info@vitragvani.com](mailto:info@vitragvani.com)

**Shree Kundkund-Kahan Parmarthik Trust  
(Shree Shantilal Ratilal Shah-Parivar)**

# ભૂત્તામો

## જાગ્રત્ત સુખની માર્ગ દર્શાવતું માસિક

વી  
ર  
શા  
સ  
ન  
જ  
ચ  
ં  
વ  
ત  
હો!  
જ  
ચ  
ં  
વ  
ત  
હો!

### નૂતન વર્ષે

દેહ છતાં જેની દશા વર્તે દેહાતીત,  
તે જ્ઞાનીના ચરણમાં હો વંદન અગણિત.

વર્ષ : ૨  
અંક : ૧



- ૧ વિશ્વની કોઇપણ શક્તિ સત્યને રોકવા સમર્થ નથી.
- ૨ જૈનધર્મ એ વસ્તુસ્વરૂપ બતાવનાર વિશ્વધર્મ છે.
- ૩ સર્વસિક્ષિણી પ્રાસિ પુરુષાર્થથી જ છે.
- ૪ જૈનો કર્પવાદી નથી, પણ સ્વભાવવાદી છે.
- ૫ આત્મધર્મની ઉન્નતિ હો ! ઉન્નતિ હો !
- ૬ ધર્મ તો વસ્તુનું સ્વતંત્ર સ્વરૂપ છે, ધર્મ પરાધીન નથી.
- ૭ જેણે શાસનનો જ્યજ્યકાર વરતાવી દીધો છે, એવા સ્વરૂપસ્થિત શ્રી સદ્ગુરુદેવનો પ્રભાવના ઉદ્ય જગતનું કલ્યાણ કરો ! જ્યવંત વર્તો !

કારતક  
૨૦૦૧

વાર્ષિક લવાજમ  
અઢી રૂપિયા  
છૂટક નકલ  
ચાર આના

૧૩

‘પરથી મને લાભ થાય અથવા કર્મ મને રખડાવે’

## એ માન્યતા જ જન્મ મરણનું કારણ છે.

પરમ પૂજ્ય સદ્ગુરુદેવનું વ્યાખ્યાન. લાઠી ચૈત્ર સુદ ૧૪

ત્રિકાળ અબાધિત સિદ્ધાંત છે કે એક તત્ત્વની બીજા તત્ત્વમાં દ્વય-ક્ષેત્ર-કાળ-ભાવે નાસ્તિ છે. ‘આત્મા છે’ એમ કહેતાં અનંત પરની ( રાગ-દ્વેષ અને કર્મ એ પણ પર છે તેની પણ ) આત્મામાં નાસ્તિ છે- એમ થયું. જે પરપણે પોતે નથી તે પોતાને લાભ-નુકસાન કેમ કરી શકે ? જે આત્માને પરથી કાંઈપણ લાભ નુકસાન માને તેને પરથી જીઉં આત્મતત્ત્વની શ્રદ્ધા જ નથી.

**પ્રશ્ન:-** ઉપર કહું કે એક તત્ત્વની બીજા તત્ત્વમાં નાસ્તિ છે, પણ જો આત્મામાં કર્મ ન હોય તો આત્મા રજાને કેમ ?

**ઉત્તર:-** કર્મની તો આત્મામાં ત્રિકાળ નાસ્તિ જ છે. પણ આત્માની ક્ષણિક વિકારી માન્યતા છે કે ‘પરથી મને લાભ થાય અથવા તો કર્મ મને રખડાવે’ એ માન્યતા જ જન્મ-મરણનું કારણ છે. પોતાની ઊંઘી માન્યતાથી જ આત્મા રજાયો છે. કર્મ રજાયાવ્યો નથી. આત્માના સ્વભાવમાં જન્મ-મરણની નાસ્તિ છે, આત્માને લાભ કરનાર પોતાનો અંતર સ્વભાવ અને નુકસાન કરનાર ક્ષણિક વિકારી પર્યાય છે. નુકસાન ક્ષણિક પર્યાયમાં છે. સ્વરૂપમાં નુકસાન નથી. આત્માને પરથી તો લાભ-નુકસાન છે જ નહિં.

**પ્રશ્ન:-** જો પરથી નુકસાન નથી અને સ્વરૂપમાં નુકસાન છે નહિં; તો નુકસાનનું કારણ કોણા ?

**ઉત્તર:-** પોતાનો સ્વતંત્ર સ્વભાવ ન માનતાં કોઈ પર હોય તો મને લાભ થાય, વૃષભનારાચ સંહનનવાળું શરીર હોય તો કેવળજ્ઞાન થાય એવી ઊંઘી માન્યતાનો ક્ષણિક અવસ્થા પૂરતો વિકારી ભાવ નુકસાનનું કારણ છે. તો પણ ક્ષણિક અવસ્થા પૂરતા રાગ-દ્વેષ તે ત્રિકાળી સ્વભાવને નુકસાન કરવા સમર્થ નથી.

**પ્રશ્ન:-** આત્માને સંસાર પરિભ્રમણ કેમ છે ?

**ઉત્તર:-** પર મને લાભ-નુકસાન કરે એવી ‘નાસ્તિની અસ્તિ’ અને મને મારું સ્વરૂપ જ લાભ કરે છે એવી ‘અસ્તિની શ્રદ્ધાની નાસ્તિ’ એ માન્યતા જ પરિભ્રમણનું કારણ છે.

રાગ-દ્વેષ ક્ષણિક છે, બે સમયના રાગ-દ્વેષ કદી ભેગા થતા નથી. એક સમયના રાગ-દ્વેષ બીજે સમયે નાશ પામે છે, અને ત્રિકાળ સ્વભાવ તો નિરંતર પડ્યો જ છે. ક્ષણિક રાગ-દ્વેષ ભાવ ત્રિકાળ સ્વરૂપનો નાશ ન કરી શકે-અને ત્રિકાળ સ્વરૂપ તે ક્ષણિક વિકારનો નાશ કરનાર છે, એ ત્રિકાળ સ્વરૂપની ટદિ તે જ સમ્યજ્ઞશન ! નિત્યના જોરે અનિત્યનો નાશ થઈ શકે છે, પણ અનિત્ય કદી નિત્યને નુકસાન પહોંચાડી શકતું નથી.

**પ્રભુ!** તારી પ્રભુતાની વાત એકવાર કાને તો પડવા હે ! તેં તારી પ્રભુતા જીણી નથી, અને અનાદિનું જોર ક્ષણિક ભાવ ઉપર રાખ્યું છે. નિત્ય સ્વરૂપ ઉપર જોર જ નથી લાવ્યો, એ જ જન્મ-મરણની જડ અર્થાત् મૂળીયું છે.

સ્વભાવમાં જન્મ-મરણ નથી અને જન્મ-મરણનું કારણ એવા રાગ-દ્વેષ ભાવ પણ સ્વભાવમાં નથી. જન્મનું કારણ આત્માનો સ્વભાવ નથી તેમજ જન્મનું કારણ પરવસ્તુ પણ નથી; જન્મ-મરણનું કારણ ક્ષણિક અવસ્થામાં ભાંતિ ફતી તે ફતું, તે ભાંતિ તૂટી કે ભવ અને ભવનો ભાવ મારા સ્વરૂપમાં નથી. એવી શ્રદ્ધામાં જ્યાં ભાંતિનો નાશ થયો ત્યાં જન્મ-મરણ છે જ નહિં.

જગત માને કે ન માને પણ આ ત્રિકાળ સત્ય છે; સત્ય કોઈને આશ્રયે ટકયું નથી, પણ વસ્તુનો સ્વભાવ જ એવો છે. સમકિતીને હા આવી છે સ્વભાવની અને ના આવી છે વિભાવની ! હું સચ્ચિદાનંદ શાંતિ સ્વરૂપ અનંતગુણોના પિંડુપ એક દુંતે એકરૂપની જેને શ્રદ્ધા છે તેને જન્મ-મરણના નાશની શંકા રહેતી નથી, અર્થાત્ તેને જન્મ-મરણ હોતાં જ નથી.

**પ્રભુ!** તારા પ્રભુતાની હા તો પાડ ! આ ટાણે તારા સ્વરૂપને નહિં સમજ તો આંખો ભીચાતા કયાં ચાલ્યો જઈશ ! સાચી સમજણાં આવાં ટાણાં દુર્લભ છે. માટે આ ટાણે સ્વરૂપને ઓળખી લે !

# આત્મધર્મ

વર્ષ ર: અંક ૧  
કારતક: ૨૦૦૧

શાશ્વત સુખનો  
માર્ગ દર્શાવતું  
માસિક

વી  
ર  
જ  
નું

———— શાસન જુલે રે —————

વીર પ્રભુજી મોક્ષ પધાર્યા ગૌતમ કેવળજ્ઞાન રે,  
વીરજનું શાસન જુલે રે.  
દેવ દેવેન્દ્ર મહોત્સવ કરે જ્યાં દિન દિવાળી ઉજવાય રે,  
વીરજનું શાસન જુલે રે.  
શૈલેશી કરણે ચડ્યા પ્રભુજી અયોગી પદ ધર્યું આજ રે,  
વીરજનું શાસન જુલે રે.  
સર્વ કર્મનો ક્ષય કરીને સિદ્ધપદ પ્રાસ થાય રે,  
વીરજનું શાસન જુલે રે.  
પાવાપુરી સિદ્ધક્ષેત્ર પ્રભુજી સમશ્રેષ્ઠી કહેવાય રે,  
વીરજનું શાસન જુલે રે.  
પંચ કલ્યાણક સુરપતિ ઉજવે સ્વર્ગોથી ઉત્તરી આજ રે,  
વીરજનું શાસન જુલે રે.  
અખંડાનંદ સ્વરૂપ પ્રગટાવી પહોંચ્યા શિવપુર ધામ રે,  
વીરજનું શાસન જુલે રે.  
દેવહૃદંભી વાળ્ણત્ર વાગે નિર્વાણ મહોત્સવ થાય રે,  
વીરજનું શાસન જુલે રે.  
ત્રીસ વર્ષ પ્રભુ દિવ્ય ધનિનો અપૂર્વ છૂટયો ધોઘ રે,  
વીરજનું શાસન જુલે રે.  
ધનિ સૂધીને ભવ્ય જીવોના હૃદયપટ પલટાય રે,  
વીરજનું શાસન જુલે રે.  
વીરના વારસ કહાન પ્રભુજી વત્તવે જ્ય જ્યકાર રે,  
વીરજનું શાસન જુલે રે.

( જિનેન્દ્ર સ્તવન મંજરી પાનું-૨૬૨ )



## કુમબદ્વ પર્યાયનું સ્પષ્ટીકરણ

( આત્મધર્મના પર્યુષણ અંક ૧૦-૧૧ માં આવેલા 'કુમબદ્વ પર્યાય' લેખનું સવિશેષ સ્પષ્ટીકરણ )

પરમ કૃપાળું શ્રી સદગુરુદેવના શ્રી સમયસાર સર્વવિશુદ્ધ જ્ઞાન અધિકાર  
ગાથા ૩૦૮ થી ૩૧૧ ના વ્યાખ્યાનમાંથી

( માગશર સુદ ૩ સંવત્ ૨૦૦૦ )

જે કાંઈ કાર્ય થાય તે કર્તાને આશ્રયે હોય, અને કર્તા તે કાર્યને આશ્રયે હોય, કાર્યને અવલંબીને કર્તા હોય, પણ કાર્ય કયાંક થાય, અને કર્તા કયાંક રહી જાય એમ ન બને. જડની અવસ્થાને આશ્રયે જડ અને આત્માની અવસ્થાને આશ્રયે આત્મા હોય, કર્તા જુદો રહી જાય અને અવસ્થા જુદી રહી જાય તેમ ન બને. કર્તા અને કાર્ય ચૈતન્યના ચૈતન્યમાં, અને જડના જડમાં સ્વતંત્ર છે કોઈ પરદ્રવ્ય કોઈ પરદ્રવ્યની હાલત ફેરવવા સમર્થ નથી.

જીવ કુમબદ્વ એવા પોતાના પરિણામોથી ઉપજતું થકું જીવ જ છે અજીવ નથી. ભગવાન આત્મામાં કુમબદ્વ એક સમય પછી બીજા સમયની પર્યાય અને બીજા સમય પછી ત્રીજા સમયની પર્યાય એમ ક્રમેક્રમે ઉત્પન્ન થાય છે, એક સમયમાં બધી ત્રણોકાળની પર્યાય આવી જતી નથી. આત્મા અનાદિ અનંત છે તેમાં અનાદિકાળની જેટલી અવસ્થા થાય છે તે એક પછી એક થાય છે, વસ્તુમાંથી કુમબદ્વપણું છૂટતું નથી. આત્મામાં જ્ઞાનાદિ અનંતગુણો છે તેમાં એક ગુણની એક સમયમાં એક અવસ્થા હોય છે, અનંતગુણોની થઈને એક સમયમાં અનંતી અવસ્થા હોય છે, જ્ઞાન, દર્શન, ચારિત્ર, અસ્તિત્વ, વસ્તુત્વ, આદિ આત્મામાં અનંતગુણો છે, દરેક ગુણ સમય સમયમાં બદલે છે; ગુણ બદલે નહિ તેમ બને નહિ માટે દરેક ગુણો સમયે સમયે કુમબદ્વ બદલે છે. પણ ગુણોની ત્રણોકાળની બધી અવસ્થા એક સાથે આવી જતી નથી.

અનંતગુણનો પિંડ તે વસ્તુ છે. વસ્તુમાં જે અવસ્થા થાય છે તે એક પછી એક થાય છે, કુમબદ્વ થાય છે, કુમસર થાય છે, કુમવાર થાય છે.

આત્મામાં જે અવસ્થા થાય છે તેમાં આત્મા પોતે કુમસર પરિણામતો થકો પોતે જ છે, બીજી કોઈ ચીજ પરિણામતી નથી. કર્તા આત્મા અને એની અવસ્થા તે એનું કાર્ય, તે કાર્ય આત્મામાં કુમસર થાય છે, જોડેવાનો બીજો માણસ કરે શું? બીજો બીજાની અવસ્થાને કરે તો વસ્તુ પરાધીન થઈ જાય. જોડે તીર્થકર ઉભા હોય તોપણ શું કરે? પોતાની રૂચિ પોતાવડે જો સ્વભાવમાં ગઈ તો સ્વભાવની કુમબદ્વ અવસ્થા થાય છે, અને પોતાની રૂચિ જો પરમાં ગઈ તો વિકારની કુમબદ્વ અવસ્થા થાય છે તેમાં બીજો શું કરે?

પોતે પોતાની અવસ્થાથી ઉપજતો થકો પોતે જ છે બીજો કોઈ નથી. કર્મ કારણ અને આત્મા કાર્ય છે એમ નથી, પોતે જ પોતાનું કારણ અને પોતે જ પોતાનું કાર્ય છે.

જડમાં પણ કુમબદ્વ પર્યાય થાય છે. જેમ માટીમાંથી વડો થવાની પર્યાય જે થાય છે તે કુમબદ્વ થાય છે, તેમાં કુંભાર કાંઈ કરી શકતો નથી. માટે અજીવનો કર્તા જીવ નથી, પણ અજીવ પોતાની અવસ્થાથી એક પછી એક ઉપજતું થકું અજીવ જ છે.

પોતાની કુમસર અવસ્થા થાય છે એવી જેને પ્રતિતી થઈ તેને પર મારું કરી દે છે એવો ભાવ ટળી જાય છે. એમાં અનંતા જીવ અને અનંતા જડ મારું કરી દે છે એવી પરાધીનતાની દસ્તિ ટળી જાય છે. આ મહા સૂક્ષ્મ વાત છે. આ કર્તા-કર્મનો મહા સિદ્ધાંત છે.

વસ્તુમાં પર્યાય એક પછી એક કુમસર થાય છે તેનો કર્તા બીજો કોઈ નથી પોતે જ છે. બંધ ટાણે મુક્તિ ન હોય અને મુક્તિ ટાણે બંધ ન હોય, તે પર્યાય એક પછી એક હોય, પરંતુ બન્ને સાથે ન હોય. વસ્તુ તો કાયમ એકરૂપ છે તેમાં એક પછી એક એવો કમ પડતો નથી. માટે વસ્તુ તે અકમ છે; અને પર્યાય તે કમરૂપ છે.

કેવળજ્ઞાનની પર્યાય પહેલાં આવે અને સમ્યગ્દર્શનની પર્યાય પછી આવે, એમ આડી અવળી પર્યાય ન પ્રગટે પણ સમ્યગ્દર્શન પહેલાં થાય અને કેવળજ્ઞાન પછી જ થાય એમ કમસર પર્યાય પ્રગટે એવો વસ્તુનો સ્વભાવ જ છે.

પુરુષાર્થને સ્વીકાર્ય વગર, પુરુષાર્થને ઉપાડ્યા વિના, મોક્ષમાર્ગ તરફની કમબદ્ધ પર્યાય થતી નથી અને મોક્ષની પણ કમબદ્ધ પર્યાય થતી નથી.

જેના જ્ઞાનમાં પુરુષાર્થનો સ્વીકાર નથી તે પુરુષાર્થને પોતાવડે ઉપાડતો નથી અને તેથી તેને પુરુષાર્થ વિના સમ્યક્દર્શન નહિ થાય અને કેવળજ્ઞાન પણ નહિ થાય. જે પુરુષાર્થને સ્વીકારતો નથી તેને નિર્મણ કમબદ્ધ પર્યાય નહિ થાય, પણ વિકારી કમબદ્ધ પર્યાય થયા કરશે.

જે અવસ્થા જે વસ્તુમાંથી થાય તે વસ્તુ ઉપર દિલ્લિ મૂકવાથી મુક્તિ થાય છે, પર દ્રવ્ય મારી અવસ્થા કરી દેશે, એવી દિલ્લિ તૂટી જવાથી, વસ્તુ ઉપર દિલ્લિ મૂકવાથી રાગ થતો નથી વસ્તુની કમબદ્ધ અવસ્થા થાય છે એમ દિલ્લિ થતાં પોતે જ્ઞાતા દિલ્લા થઈ જાય છે, અને જ્ઞાતા દિલ્લાના જોર વડે અસ્થિરતા છૂટીને સ્થિર થઈ અલ્ય કાળે મુક્તિ થાય છે. આમાં અનંતો પુરુષાર્થ છે.

પુરુષાર્થ વડે સ્વરૂપ દિલ્લિ કરવાથી અને તે દિલ્લિ વડે સ્વરૂપમાં રમણતા કરવાથી ચૈતન્યમાં શુદ્ધ કમબદ્ધ પર્યાય થાય છે, તે શુદ્ધ કમબદ્ધ પર્યાય પ્રયત્ન વિના થતી નથી.

અંતર્મુહૂર્તમાં કેવળજ્ઞાન પામે છે તેમાં પણ ચૈતન્યના વીર્યની ઉગ્રતાનું કારણ છે, પરંતુ અંતર્મુહૂર્તમાં પણ બધી પર્યાય કમસર જ થાય છે. કોઈ પર્યાય આડી અવળી થતી નથી, પહેલાં થવાની હોય તે પર્યાય પછી થાય, અને પછી થવાની હોય તે પર્યાય પહેલાં થાય તેમ બનતું નથી. જેમકે પહેલાં કેવળજ્ઞાન થાય અને પછી વીતરાગતા થાય તેમ બનતું નથી, પરંતુ જે પર્યાય જેમ થવાની હોય તેમ જ થાય છે; તેમ બધી પર્યાય એક સાથે પણ થતી નથી સમ્યગ્દર્શનની પર્યાય અને કેવળજ્ઞાનની પર્યાય વચ્ચે અંતર્મુહૂર્તનું આંતરું તો પડે જ છે, પરંતુ અંતર્મુહૂર્તમાં કેવળજ્ઞાન થયું તે કોઈએ કરી દીધું નથી; એની મેળે કાળવિષ્ય પાડી તેથી થયું તેમ નથી. પરંતુ ચૈતન્યના ઉગ્ર પુરુષાર્થનું તે કાર્ય છે.

ચૈતન્યના એક ક્ષણના પુરુષાર્થની ઉગ્રતામાં પાંચ કારણ હોય છે તે બધામાં પુરુષાર્થ મુખ્ય છે. જેવી વીર્યની ઉગ્રતા કે પુરુષાર્થ વડે થઈ તે પુરુષાર્થ-૧. તે પુરુષાર્થ વડે જે સ્વભાવ ફટો તે પર્યાય પ્રગટી તે સ્વભાવ-૨. જે વખતે પર્યાય પ્રગટી તે સ્વકાળ એટલે કે કાળ-૩. અને પુરુષાર્થ વડે જે પર્યાય થવાની ફતી તે થઈ તે નિયત-૪. અને સ્વભાવ પર્યાય પ્રગટી વખતે જે કર્મનો અભાવ થયો તે કર્મ-૫. ચાર સમવાય અસ્તિત્વપે પોતામાં આવી જાય છે અને છેલ્લું કર્મનો અભાવ તે નાસ્તિ પરિણમનરૂપે પોતામાં આવી જાય છે. આમાં બધા સિદ્ધાંત આવી ગયા.

વસ્તુની પર્યાય પ્રગટવામાં પાંચ કારણ હોય છે તે બધામાં પુરુષાર્થ મુખ્ય છે. જેવી વીર્યની ઉગ્રતા કે મંદતા હોય છે તે પ્રમાણે કાર્ય આવે છે.

જે પુરુષાર્થ કરે તેને બીજા ચારે કારણો આવી જાય છે, જે પુરુષાર્થને સ્વીકારતો નથી એને એકે કારણ લાગુ પડતા નથી.

પ્રથમ સમ્યગ્દર્શન થવામાં અનંતો પુરુષાર્થ છે. સમ્યગ્દર્શન થતાં અનંતો સંસાર કાપી નાખ્યો, સમ્યગ્દર્શન થયું ત્યાં અનંતું પરાકમ પ્રગટયું, દ્રવ્ય દિલ્લિ તે સમ્યગ્દિલ્લિ છે. વસ્તુદિલ્લિના જોરમાં અવશ્ય વીતરાગ થવાનો છે, અવશ્ય કેવળજ્ઞાન લેવાનો છે. વસ્તુદિલ્લિના જોરમાં પ્રયત્ન વડે સ્થિર થાય છે, અને પછી વીતરાગ થાય છે.

વસ્તુની પર્યાયનો આધાર દ્રવ્ય છે તેમાં પરનો આધાર નથી, એવી જ્યાં દિલ્લિ થઈ ત્યાં જે ઠેકાણેથી પર્યાય થાય છે ત્યાં જોવાનું રહ્યું. પર વડે મારી પર્યાય થાય છે એવા રાગનો વિકલ્પ ટળ્યો, વીતરાગ દિલ્લિ થઈ, અનંતી પર્યાયનો પિંડ ભરચક દ્રવ્ય પડ્યું છે તેના ઉપર દિલ્લિ જતાં વિકારની દિલ્લિ ટળી જાય છે, પરાશ્રય દિલ્લિ ટળતાં અંદર કમબદ્ધ પર્યાયથી ભરચક દ્રવ્ય છે તેના ઉપર મીટ માંડતા પુરુષાર્થ વડે કમબદ્ધ પર્યાય ઉઘડ્યા કરે છે. ઉગ્ર વીર્ય કે મંદ વીર્યના કારણ પ્રમાણે જે વખતે જે પર્યાય થઈ તેનો તે સ્વકાળ છે. બીજો કોઈ કાળ ચૈતન્યને અટકાવતો નથી. કોઈ કહેશે કે કોઈ ઉગ્ર પુરુષાર્થ કરે કોઈ મંદ પુરુષાર્થ કરે તેનું શું કારણ ચૈતન્યનું પોતાનું છે. ઉગ્ર કે મંદ પુરુષાર્થે પોતે પરિણામ્યો છે,

પુરુષાર્થને ઉગ્ર કરવો કે મંદ કરવો તેમાં ચૈતન્ય પોતે સ્વતંત્ર છે, તેમાં કર્મનું કારણ નથી, કોઈ પરનું કારણ નથી, કાળનું કારણ નથી, અકારણ પારિષામિક દ્રવ્યને કોઈનું કારણ લાગુ પડતું નથી. કર્મ તો નિમિત્ત માત્ર છે. પોતે અકારણ પારિષામિક દ્રવ્ય છે તેમાં કોઈનું કારણ લાગુ પડતું નથી. કોઈ દ્રવ્ય કોઈ દ્રવ્યને અટકાવતું નથી, જો અટકાવે તો દ્રવ્ય પરાધીન થઈ જાય.

દ્રવ્યમાં અનંતગુણો છે અને તેની અનંતી પર્યાય છે તે બધી પર્યાય સમય સમયે ક્રમબદ્ધ થાય છે, તેવા દ્રવ્ય સ્વભાવની શ્રદ્ધા તે પુરુષાર્થ વડે થાય છે, તેવા શ્રદ્ધા, જ્ઞાન થતાં પુરુષાર્થ સ્વભાવ તરફ વળ્યો પરાશ્રય ટળી ગયો, કર્મનો, કાળનો, ગુરુનો, દેવનો અને પુસ્તકનો આશ્રય દેણિમાંથી છૂટી ગયો અને મારી અવસ્થા મારામાં મારા કારણે થાય છે. એમ પ્રતીત થઈ. આત્મામાં પર્યાય એક પદ્ધી એક પોતામાંથી થાય છે એમ પ્રતીત થતાં પરદ્રવ્યનો આશ્રય ટળ્યો તે પુરુષાર્થ થયો, તે પુરુષાર્થ દ્વારા જે સ્વભાવ પ્રગટ્યો તે સ્વભાવ, વગેરે પાંચે સમવાય એક પુરુષાર્થ કરતાં આવી જાય છે.

પોતાના દ્રવ્યમાં બધી ક્રમસર અને ક્રમવાર અવસ્થા થાય છે આડી અવળી થતી નથી એમ પ્રતીત થઈ એટલે દુઃખનનો અને મિત્રનો પરાશ્રય ગયો. વસ્તુ ઉપર દેણી જતાં અનંત પરાક્રમ ખીલ્યું. જેની દ્રવ્ય ઉપર દેણી છે તે વસ્તુમાં અને પર્યાયમાં ભેદ ભાગતો નથી, વસ્તુ ને વસ્તુની પર્યાય વચ્ચે ભેદનો વિકલ્પ રહેતો નથી. વસ્તુ ઉપર દેણી જતાં મુક્તિ કર્યારે થશે તેવો આકુળતા અને ભેદનો વિકલ્પ ટળી જાય છે, વિકલ્પ ગયો પદ્ધી દ્રવ્ય અને પર્યાયમાં ભેદ ભાગતો નથી; તેમાં જ્ઞાતા દેખાનું અનંતું પરાક્રમ આવ્યું. તે જ્ઞાતા દેખાના જોરમાં સ્વરૂપમાં સ્થિર થઈ મુક્તિની પર્યાય લેશે.

મોક્ષની પર્યાય અને મોક્ષના માર્ગમાં પરાશ્રયપણું નથી, મારામાં જે અવસ્થા થાય છે તે ક્રમસર થાય છે એમ પરાશ્રય દેણી ટળી અને સ્વાશ્રય દેણી થઈ તે અનંતો પુરુષાર્થ થયો. વસ્તુ ઉપર દેણી જતાં મોક્ષ અને મોક્ષમાર્ગની પર્યાયમાં ભેદ અને વિકલ્પ રહેતો નથી, આમાં અનંતું પરાક્રમ છે.

ભગવાન આત્મામાં અનંતગુણો ભર્યા છે તેમાં દરેક સમયે અવસ્થા ક્રમસર, ક્રમવાર, ક્રમબદ્ધ થાય છે તે અવસ્થા શરીર કે પર વગેરે કોઈ કરતું નથી એવી સ્વાશ્રય દેણી થઈ અને ઓશિયાળી દેણી ટળી ગઈ તે અનંતો પુરુષાર્થ થયો. દ્રવ્ય ઉપર દેણી જતાં આકુળતાનો વિકલ્પ તૂટી જાય છે, અને જ્ઞાતા દેખાની તીખાશ વડે સ્થિર થઈ મોક્ષપર્યાયને પામે છે. દ્રવ્ય ઉપર દેણી છે એટલે તેના જોરમાં મુક્તિની પર્યાય ઝટ થઈ જાય છે, આકુળતાનો વિકલ્પ તૂટ્યો એટલે મુક્તિની પર્યાય ઝટ થઈ જાય છે. એક બે ભવમાં મુક્તિ લેવાનો છે.

જ્ઞાનીને ઊંઘી દેણી છે ત્યાં પણ એની પર્યાય ક્રમસર થાય છે. આવું સમજાય તેને અવળાઈ રહે નહિં. સાચી સમજાણ થઈ ત્યાં આણે આમ કર્યું અને આણે તેમ કર્યું એવા પરના વાંક કાઢવા મટી ગયા. વસ્તુ સામું જ્ઞાને તો વસ્તુમાં રાગ-દ્રેષ્ણ નથી. પણ નવો નવો જે રાગ-દ્રેષ્ણ થાય છે તે પોતાના ઊંઘા પુરુષાર્થ વડે થાય છે, તેમાં બીજાનો વાંક નથી. જીવની ક્રમબદ્ધ પર્યાયનું ભાન થયું એટલે જડની ક્રમબદ્ધ પર્યાયનું પણ ભાન થાય છે.

### હવે જડની ક્રમબદ્ધ પર્યાય કહેવાય છે.

શરીરમાં રોગ આવવાનો હોય ત્યારે આવે છે. શરીરમાં રોગ જ્યારે જ્યારે આવે તે તેની ક્રમબદ્ધ અવસ્થા પ્રમાણે જ આવે છે, તેને ફેરવવા કોઈ સમર્થ નથી.

મકાનની અવસ્થા જેમ ગોઠવાવાની હોય તેમ જ ગોઠવાય છે, એક માળ પદ્ધી બીજો માળ, પદ્ધી ત્રીજો માળ તે ક્રમસર જેમ થવાના હોય તેમ થાય છે. આરસ પથરાવાના હોય તો આરસ પથરાય અને કાચ પથરાવાના હોય તો કાચ પથરાય, તેની અવસ્થા જેમ થવાની હોય તેમ ક્રમબદ્ધ થાય છે.

દૂધમાં ક્રમવાર ખટાશ થવાનું ટાળું હતું ત્યારે તે તેના કારણે થાય છે, કોઈએ ખટાશ કરી નથી. છાશ આવી માટે ખટાશ થવા માંડી તેમ નથી, પણ તે વખતે દૂધમાં દર્દીની અવસ્થા ક્રમસર તે થવાની હતી તેથી તેને નિમિત્ત મળી જાય છે. દરેકે દરેક પરમાણુ સ્વતંત્ર કાર્ય કરી રહ્યા છે. એક પરમાણુને બીજો પરમાણુ પરિષામાવી



શકે નહિ. આમાં સ્વતંત્રતાની જાહેરાત કરે છે.

ઉપાદાન દ્વારા તે યથાર્થ દ્વારા છે. એક વસ્તુ સ્વતંત્ર છે તેમાં બીજો કરી શું શકે? માટીમાંથી ઘડો થાય છે તે કમપૂર્વક માટીમાંથી પર્યાય આવે છે. કમપૂર્વક ઘડાની પર્યાય થવાનું ટાણું આવે ત્યારે કુંભાર હોય, છતાં માટીમાંથી કમબદ્ધ પર્યાય થાય તે તેના માટીના પોતાના કારણે થાય છે; નહિ કે કુંભારને કારણે

પ્રશ્ન:- કોઈ કહે કે કુંભાર હાજર ન હોય તો?

ઉત્તર:- ઘડો ન થવાનો હોય ને માટીનો પિંડ રહેવાનો હોય તો તે પણ કમસર જ છે. તે કમ તોડવાને અજ્ઞાની, જ્ઞાની કે તીર્થકર કોઈની તાકાત નથી.

કાંઈ અક્સમાત થાય તો કોઈને એમ થાય કે આ અક્સમાત કેમ થયું? પણ અક્સમાત્ કાંઈ થતું જ નથી. તે તેના કમબદ્ધ અવસ્થાના નિયમ પ્રમાણે જ થાય છે. આવો વસ્તુનો નિયમ સમજે તેને વીતરાગ દ્વારા થયા વગર રહે જ નહિ વીતરાગ સ્વભાવ સમજે તેને વીતરાગતાનું કાર્ય આવ્યા વગર રહે જ નહિ.

પરનું હું કાંઈ કરી શકું નહિ, અને પર મારું કાંઈ કરી શકે નહિ, બધા આત્માની અને જડની એક પદ્ધી એક કમસર અવસ્થા થાય છે એમાં હું શું કરું? તેમ સમજતાં ફટ શાંતિ થાય છે. અંધીયાં તો કહેવું છે કે પર ઉપરનું વલણ છોડ, કારણકે જ્યાં જેની દ્વારા ત્યાં તે તરફની તેની કમબદ્ધ પર્યાય થાય છે. બીજાનું કર્તાપણું છોડતાં અનંતો પુરુષાર્થ આવી જાય છે.



## ઓળખી લેજો

અનેકાન્તવાદ અને કૂદડીવાદ.



- આત્મા પોતાપણે છે અને પરપણે નથી એનું નામ અનેકાન્તવાદ.

આત્મા પોતાપણે છે અને પરપણે પણ છે એનું નામ કૂદડીવાદ.

- આત્મા પોતાનું કરી શકે છે અને શરીરાદિ પરનું નથી કરી શકતો એનું નામ અનેકાન્તવાદ.

આત્મા પોતાનું કરી શકે છે અને શરીરાદિ પરનું પણ કરી શકે છે એનું નામ કૂદડીવાદ.

- આત્માને શુદ્ધભાવથી ધર્મ થાય અને શુભભાવથી ધર્મ ન થાય એનું નામ અનેકાન્તવાદ.

આત્માને શુદ્ધભાવથી ધર્મ થાય અને શુભભાવથી પણ ધર્મ થાય એનું નામ કૂદડીવાદ.

- નિશ્ચયના આશ્રયે ધર્મ થાય અને વ્યવહારના આશ્રયે ધર્મ ન થાય એનું નામ અનેકાન્તવાદ.

નિશ્ચયના આશ્રયે ધર્મ થાય અને વ્યવહારના આશ્રયે પણ ધર્મ થાય એનું નામ કૂદડીવાદ.

- વ્યવહારનો અભાવ થતાં નિશ્ચય પ્રગટે તેનું નામ અનેકાન્તવાદ.

વ્યવહાર કરતાં નિશ્ચય પ્રગટે તેનું નામ કૂદડીવાદ.

- આત્માને પોતાના ભાવથી લાભ થાય અને શરીરની કિયાથી લાભ ન થાય એનું નામ અનેકાન્તવાદ.

આત્માને પોતાના ભાવથી લાભ થાય અને શરીરની કિયાથી પણ લાભ થાય એનું નામ કૂદડી વાદ.

- એક વસ્તુમાં પરસ્પર વિરુદ્ધ બે શક્તિઓ પ્રકાશીને વસ્તુને સિદ્ધ કરે તે અનેકાન્તવાદ.

એક વસ્તુમાં બીજી વસ્તુની શક્તિ પ્રકાશીને બે વસ્તુને એક બતાવે તે કૂદડીવાદ.

- સ્યાત્રાદ દ્વારા બધી વસ્તુઓના સ્વરૂપને સત્યરૂપે બતાવનારું સર્વજ્ઞ ભગવાનનું અભાવિત સાધન તે અનેકાન્તવાદ.

અસત્યાર્થ કલ્પનાથી એક વસ્તુના સ્વરૂપને બીજા પણે બતાવનારું મિથ્યાવાતીઓનું સાધન તે કૂદડીવાદ.

- જૈનશાસનનો 'ટ્રેઇડમાર્ક' એટલે અનેકાન્તવાદ.

જૈનશાસનનો કહૃર દુશ્મન એટલે કૂદડીવાદ.

- વસ્તુનું સ્વયમેવ પ્રકાશતું સ્વરૂપ એટલે અનેકાન્તવાદ. વસ્તુના સ્વરૂપમાં મિથ્યાકલ્પના વાદીઓએ

માનેલી કલ્પના એટલે કૂદડીવાદ.



## સુપ્રભાત ભંગળિક

ચિત્પિણ્ડચણીઠમવિલાસિવિકાસહાસ:  
શુદ્ધપ્રકાશભરનિર્ભરસુપ્રભાત:।  
આનંદસુર્સ્થિતસદાસ્ખલિતૈકરૂપ-  
સ્તસ્યૈવ ચાયમુદ્યત્યચલાર્ચિરાત્મા ॥  
( સમયસાર ડલશ ૨૬૮ )



સ્યાદ્વાદદીપિતલસન્મહસિ પ્રકાશે  
શુદ્ધસ્વભાવમહિમન્યુદિતે મયીતિ ।  
કિં બન્ધમોક્ષપથપાતિમિરન્યભાવૈ-  
ર્નિત્યોદય: પરમયં સ્ફુરતુ સ્વભાવ: ॥  
( સમયસાર ડલશ ૨૬૮ )



પ્રતઃ સ્મરણીય

પૂજ્ય સદ્ગુરુદેવના સં. ૨૦૦૦ની દિપોત્સવીના મંગળિકનો ટૂંકસાર

### ૧- સુપ્રભાતની વ્યાખ્યા:-

પ્રભાત તો ઘણાં ઊગે છે, પણ આ પ્રભાત ( કેવળજ્ઞાન પ્રકાશ ) ઊગે છે; તે કદી અસ્ત ન થાય એવી દશા પ્રગટે છે-તે જ ખરું સુપ્રભાત છે. કેવળજ્ઞાનનો પ્રકાશ ( ઉદ્ય ) એ જ આત્માને માટે સુપ્રભાતનો સાદિ-અનંતકાળ છે.

૨- આત્મામાં અનંતજ્ઞાનાદિ સ્વચ્યતુષ્યની ‘અસ્તિત’ અને રાગ-દ્રેષ્ટ્ય-મોહની ‘નાસ્તિત’ તે સ્યાદ્વાદ છે.

૩- જ્ઞાનનો સ્વભાવ સુખ, આનંદ સ્વરૂપ અને જગતના ગમે તેવા અનુકૂળ કે પ્રતિકૂળ પ્રસંગમાં સમાધાન કરવાનો છે. જ્ઞાન સ્વભાવને જાણવામાં કાંઈ પણ અનુકૂળ-પ્રતિકૂળ હોય શકે નાણી. જ્ઞાનથી જ્ઞાનસ્વભાવને જાણતાં રાગદ્રેષ્ટનો નાશ થાય છે તે જ જ્ઞાન અને જ્ઞાનની કિયા છે. જ્ઞાન પોતે દુઃખ નથી. જો જ્ઞાન પોતે દુઃખરૂપ હોય તો દુઃખ ટાળવાનો ઉપાય કર્યો? જ્ઞાન અંદર અને જ્ઞાનની કિયા બહાર થાય એવું નથી. આત્માનું જ્ઞાન અને જ્ઞાનની કિયા બધું આત્મામાં જ છે.

૪- અનંતદર્શન, અનંતજ્ઞાન, અનંતવીર્ય અને અનંતઆનંદ એ આત્માના સ્વચ્યતુષ્ય છે.

( અ ) અનંતદર્શન-તે સમ્યક્શ્રદ્ધાના ફળમાં પ્રગટે છે.

( બ ) અનંતજ્ઞાન-જેણે સત્ત સમાગમે આત્માની સત્તાનું ભાન કર્યું-તેનો આશ્રય કર્યો; તેના ફળમાં પ્રગટે છે તે અનંતજ્ઞાન અર્થાત્ત કેવળજ્ઞાન.

( ક ) અનંતઆનંદ-જે આત્માની યથાર્થ શ્રુત્તા કરીને તેમાં ટકી રહ્યો ( સ્વભાવમાં એકાગ્ર થવા રૂપ ચારિત્ર ) તેના ફળમાં અનંતકાળ રહેનાર અસ્થલિત, જેમાં કોઈપણ રીતે અડયાશ નાણી એવો અનંતઆનંદ પ્રગટે છે.

( ઢ ) અનંતવીર્ય-સમ્યક્શ્રદ્ધા પણી પુરુષાર્થના ફળમાં આત્માનું બેહદ સામર્થ્ય છે તે પ્રગટે છે.

૫- આત્માની જ્યોત ( કેવળજ્ઞાન ) અચળ છે, તે એકવાર પ્રગટ્યા પણી કદીપણ નાશ પામવાની નથી, તેથી સાદી-અનંત ( શરૂઆતવાળી અને અંત વગરની ) કહેવાય છે. એવી કેવળજ્ઞાન જ્યોતમાં સ્વચ્યતુષ્યનું એકપણું છે.

૬- આત્મા શુદ્ધ, તેના અનંતગુણો શુદ્ધ અને આત્માના ગુણની જે અવસ્થા તે પણ શુદ્ધ-ત્રિકાળ શુદ્ધ-પૂર્ણ શુદ્ધ લક્ષમાં લેનાર સમ્યજ્ઞનાર છે. નિશ્ચયથી દરેક આત્મા દ્વય-ગુણ-પર્યાયે ત્રિકાળ એકરૂપ શુદ્ધ જ છે.

૭- જેમ આકાશ, ધર્માસ્તિકાય, અધર્માસ્તિકાય અને કાળ સ્વતંત્ર પદાર્થો છે અને પોતાની અવસ્થા સ્વતંત્રપણે રહીને બદલે છે-શુદ્ધ જ રહે છે, તથા એક છૂટો પરમાણુ પણ શુદ્ધ પદાર્થો છે અને પોતાની અવસ્થા સ્વતંત્રપણે બદલનાર છે, તેવી જ રીતે હું-આત્મા પણ શુદ્ધ અને સ્વતંત્રપણે ત્રિકાળ ટકનાર દ્વય છું અને મારી અવસ્થા સ્વતંત્રપણે શુદ્ધ રહીને હું જ બદલાવી શકું છું. આમ દરેકે દરેક વસ્તુ પોતાના ગુણ પર્યાયથી શુદ્ધ

અને પરિપૂર્ણ છે. દરેક આત્મા પણ શુદ્ધ સિદ્ધ ભગવાન સમાન પરિપૂર્ણ છે; આમ જે સ્વભાવની સ્વતંત્રતા ઉપર-શુદ્ધતા ઉપર દેખિ કરીને પરભાવને ટાળે છે તેને અનંતર્દર્શન-જ્ઞાનાદિ સ્વચ્યતુષ્ય પ્રગટે છે.

૮- આજના મંગળ પ્રભાત બાબત શ્રીમદ્ રાજચંદ્ર કહે છે કે:-

‘રાત્રિ વ્યતીત થઈ, પ્રભાત થયું; દ્વય નિદ્રાથી જાગૃત થયા હવે ભાવ નિદ્રા ટાળવાનો પ્રયત્ન કરો’ મોહ અંધકાર ટાળી સંપૂર્ણ જ્ઞાન પ્રકાશ ફેલાવો.

૯- આજના મંગળ પ્રભાત બાબત શ્રી અમૃતચંદ્રચાર્ય કહે છે કે:- જેમ પરમાં ઊંધી માન્યતાથી સુખનો ભરોસો કર્યો છે તેમ પોતામાં અનંતજ્ઞાન દર્શન બર્યા છે તેની શ્રદ્ધા કરે તો ચૈતન્ય નિર્ગલ ( જેમાં કોઇ જાતનો મેલ નથી, આગળીઓ નથી, વિદ્ધન નથી.. ) એવા વિલસતા ( વિકાસરૂપ ) ચૈતન્ય સ્વભાવનું ખીલવું અર્થાત્ વિકસવું થાય છે. તે ચૈતન્ય જ્યોતરૂપ સુમંગળ ખીલવું તે ખીલવું-તે કદી પણ અસ્ત થવાનું નથી એવા સાદિ અનંત મંગળ પ્રભાતને ( કેવળજ્ઞાનને ) જ્ઞાનીઓ બેસતું વર્ષ અથવા ‘સુમંગળ પ્રભાત’ કહે છે.

અનંતજ્ઞાનનું પ્રગટવું એટલે કે જેનો પ્રકાશ અનંત છે એવા કેવળજ્ઞાનનું પ્રગટવું તે જ સુપ્રભાત છે.

૧૦- શ્રી પદ્મનંદી આર્ય સુપ્રભાતનું વર્ણન કરતાં કહે છે કે:- જેમ રાત્રિનો અંત આવતાં અંધકારનો નાશ થઈ પ્રભાતનો પ્રકાશ પ્રગટે છે તેમ આત્મામાં રાગ-દ્રેષ્મ-મોહરૂપી અનાદિના અંધકારનો ચૈતન્ય સ્વભાવ વડે અંત આવે છે. હું ચૈતન્યમૂર્તિ જળફળતી પૂર્ણ પ્રકાશમાન સ્વ-પર પ્રકાશક જ્ઞાનજ્યોત છું એવી શ્રદ્ધાના જોરે એકાગ્રતામાં વધતાં વધતાં છેવટ પૂર્ણ કેવળજ્ઞાનરૂપી સુપ્રભાત ઉદ્દ્ય પામે છે, તે કેવળજ્ઞાનના જળફળતા પ્રકાશમાં અજ્ઞાનરૂપી કોઇપણ અંધકાર કે કર્મના આવરણ એક ક્ષણમાત્ર રહી શકતા નથી-નાશ જ થઈ જાય છે. ( પદ્મનંદી પંચવિંશતિકા પાનું ૪૪૨ )

૧૧- ઉપર કહ્યું તેવા સુપ્રભાતની પ્રાસિ અર્થે વંદના :-

અનંત વીર્યના વિધનરૂપ વીર્યવરણ કર્મનો નાશ કરવાથી જેને અનંતવીર્ય પ્રગટયું છે, અને ચારિત્રમોહનીય આદિ આવરણોનો નાશ કરતાં જેને અનંતર્દર્શન, અનંતજ્ઞાન અને અનંતઆનંદરૂપ ચક્ષુઓ ઊંધી ગયાં છે અર્થાત્ જેઓ કર્મના આવરણોને ભેટીને-નાશ કરીને કેવળજ્ઞાનરૂપી સુપ્રભાતના સંપૂર્ણ પ્રકાશને પામ્યા છે તે ભગવંતોને તેવા પ્રકાશની પ્રાસિ અર્થે નમસ્કાર કરું છું; સુપ્રભાતના સુપ્રકાશની પ્રાસિ અર્થે ( જ્યાં સુધી તેવી દશા પ્રાસ ન થાય ત્યાં સુધી ) ફરી ફરી નમસ્કાર કરું છું.

વીર ભગવાનની મુક્તિ ( સિદ્ધપ્રદાનની પ્રાસિ ) અને ગૌતમ સ્વામીને કેવળજ્ઞાન એક જ સમયે થયા હતા. જગત કહે ‘ભગવાન નિર્વાણ પામ્યા’ જ્યારે જ્ઞાનીઓ કહે ‘ભગવાન જીવન પામ્યા’ કેમકે સિદ્ધદશા એ જ જીવન છે.

૧૨- સમ્યજ્ઞશર્ણન અને સમ્યજ્ઞાન પ્રાસિ અર્થે વંદના:-

જેમ પ્રભાતનો પ્રકાશ થતાં રાત્રિના અંધકારનો સંપૂર્ણ નાશ થાય છે, અને નિક્રિત પ્રાણીઓના નિદ્રા ત્યાગીને બે ચક્ષુઓ ખૂલ્લી જાય છે તેમ-જ્ઞાનાવરણીય અને દર્શનાવરણીય એવા જે બે કર્મો છે તે કર્મરૂપી મોહનિદ્રાને ટાળીને જે જ્ઞાનીઓ-મહાત્મા પુરુષો સમ્યજ્ઞશર્ણન અને સમ્યજ્ઞાનરૂપી બે ચક્ષુઓ ખોલીને સ્વભાવમાં જાગૃત થયા છે એવા જે મુનિશરો-જ્ઞાની મહાત્માઓ તેઓને તેવા પદની પ્રાસિ અર્થે નમસ્કાર ! જ્યાં સુધી તે પદની પ્રાસિ ન થાય ત્યાં સુધી ફરી અનંતવાર નમસ્કાર હો !

૧૩- શ્રી આનંદધનજી પોતાના જ આત્માને વંદન કરીને ધન્ય કહે છે-

અહો અહો હું મુજને કહું, નમો મુજ નમો મુજ રે

અમિત ફળ દાતારની, જેથી ભેટ થઈ તૂજ રે !

અહો અહો !... ( અમિત=અમર્યાદિત, બેહદ )

૧૪- શ્રીમદ્ રાજચંદ્ર પોતાને વંદન કરતાં કહે છે કે:-

‘અવિષ્મપ્તો જ્યાં આત્મધ્યાન વર્તે છે એવા જે ‘શ્રી રાયચંદ્ર’ તે પ્રત્યે ફરી ફરી નમસ્કાર.’ મારા આત્માને શું કહું ? મારા આત્માને તો બસ ! નમસ્કાર હો, વંદન હો, વિનય હો.



આ રીતે મહાપુરુષો જેમને પોતાના આત્માનું ભાન થયું તેઓને પોતાના જ આત્માનું મહાત્મ્ય થાય છે.

૧૫-શ્રી આનંદધનજી પોતાના આત્માને સંબોધતાં-પુરુષાર્થ જગાડવા જિનેશર પ્રત્યે કરાર કરે છે -

ધર્મ જિનેશર ગાઉ રંગશું ભંગ મ પડશો હો પ્રીત જિનેશર, બીજો મન મંદિર આણું નહિ એ અમ કુળવટ રીત !  
હો જિનેશર...ધર્મ.....

હે ચૈતન્ય ! તું તારા ભાનમાં ઊઠ્યો, તું જાગૃત થયો, તેમાં તું બીજાનો આદર કેમ આવવા દઈશ ?

૧૬-અનેકાંતવાદ:- હું મારા સ્વરૂપમાં પૂર્ણ છું એવી શ્રદ્ધા અને પરનું મારામાં કાંઈ નથી તેનું નામ અસ્તિ-નાસ્તિ-એ જ અનેકાંતવાદ.

૧૭-છેવટ શ્રી અમૃતચંદ્રાચાર્ય કહે છે કે:- ચૈતન્ય સ્વરૂપના અવલંબને જેણે સ્વરૂપની યથાર્થ શ્રદ્ધા કરી તેને જગજગાટ મારતું જેનું સંપૂર્ણ તેજ છે, જેને કદી ઓપ આપવો પડતો નથી, જેનો પ્રકાશ સ્વતઃ સંપૂર્ણ પ્રકાશમાન છે એવું જે કેવળજ્ઞાન તેનો ઉદ્ય થાવ ! ઉદ્ય થાવ !

મારા સ્વભાવનો પ્રકાશ, નિત્ય જેનો ઉદ્ય રહે છે એવી કેવળજ્ઞાન જ્યોત અનંત સ્વચતુષ્યો મારા સ્વરૂપમાં સાદ્દ-અનંત સ્કુરોયમાન રહો ! પ્રકાશમાન રહો !

## ઓ જગતનાં જીવો ! માનો માનો !

અજ્ઞાનં જ્ઞાનમપ્યેવં કુર્વન્નાત્માનમજ્ઞસા ।  
સ્યાત્કર્તાત્મભાવસ્ય પરભાવસ્ય ન કવચિત् ॥ ૬૩ ॥  
( સમયસાર કલશ )

અર્થ:- આ રીતે ખરેખર પોતાને અજ્ઞાનરૂપ કે જ્ઞાનરૂપ કરતો આત્મા પોતાના જ ભાવનો કર્તા છે, પર ભાવનો ( પુદ્ગલના ભાવોનો ) કર્તા તો કદી નથી.

એ જ વાતને દેખ કરે છે:-

આત્મા જ્ઞાનં સ્વયં જ્ઞાનં જ્ઞાનાદન્યત્કરોતિ કિમ् ।  
પરભાવસ્ય કર્તાત્મા મોહોડ્યં વ્યવહારિણામ् ॥ ૬૨ ॥  
( સમયસાર કલશ )

અર્થ:- આત્મા જ્ઞાનસ્વરૂપ છે, પોતે જ્ઞાન જ છે; તે ( આત્મા ) જ્ઞાન સિવાય બીજું શું કરે ? આત્મા પર ભાવનો કર્તા છે એમ માનવું ( તથા કહેવું ) તે વ્યવહારી જીવોનો મોહ ( અજ્ઞાન ) છે.

ભાઈ રે ! તું જ્ઞાન સ્વરૂપ છો, જાણવું એ જ તારું કાર્ય છે, જાણવા સિવાય બીજું કાંઈ પણ કરવાનું તારું સ્વરૂપ નથી; આ દેખ તારો નથી, દેખની કિયા તારી નથી, દેખની કિયા તું કરી શકતો નથી, અરે ! પ્રભુ ! તારા જાણક સ્વભાવમાં પાપ તો નથી અને પુણ્ય પણ નથી, પુણ્ય ભાવ પણ તારા જાણક સ્વભાવથી વિરુદ્ધ ભાવ છે-માટે તે પુણ્યમાં તું ધર્મ ન માન ! પુણ્યથી આત્માનું કલ્યાણ થતું નથી - આ વાત દુનિયામાં કોણ માનશે ?...

‘જ્ઞાનીઓ કહે છે કે હે આત્મા ! તું જ્ઞાન સ્વરૂપ છો, તું તને સમજ ! તું તારા આત્માને પ્રભુ સ્થાપ, અને બીજા ભાવોનો આદર છોડ ! તારી મુક્તિ જ છે. આ સમયસારજીની પહેલી જ ગાથામાં આચાર્યદ્વારે સ્થાપ્યું છે કે- હું અને તું સિદ્ધ હીએ, મારા અને તારા આત્મામાં સિદ્ધપણું સ્થાપું છું એટલે સિદ્ધને જે ભાવો ન હોય તે ભાવોનો આદર છોડી દે. તારો આત્મા સિદ્ધ જેવડો જ છે, અને તેમાં સિદ્ધપણું સ્થાપું-તો હ્યે તેમાં બીજા ભાવો ( સિદ્ધને ન હોય તેવા ભાવો ) સમારો નહિ-માટે બીજા ભાવોનો આદર છોડી દે ! ’ ( પૂ. શ્રી કાનજી સ્વામીના સમયસાર કલશ ૪ ના વ્યાખ્યાનમાંથી ) આ સિદ્ધપણાની વાત દુનિયા કેમ માનશે ?

‘આ સંસાર મહા ભયાનક દુઃખથી ભરેલો છે, આત્મધર્મ વિના-આત્માને ઓળખ્યા વિના આ સંસાર ભ્રમણનો અંત નથી, તેથી સર્વ દુઃખના આત્મંતિક ક્ષયને અર્થે એક ધર્મને જ સેવો !

દરેક આત્મા પૂર્ણ જ્ઞાન-આનંદ સ્વરૂપ સ્વતંત્ર છે, વીતરાગ સ્વરૂપ છે, સિદ્ધ સમાન છે, જેવું સિદ્ધ

ભગવંતનું સ્વરૂપ છે એવું જ તારું સ્વરૂપ છે, એવા તારા સ્વરૂપની ઓળખાણ કરીને તેમાં જ ઠરી જા-એ મોક્ષ છે. તારું સ્વરૂપ તો કયારેય પણ ઊણું-અધૂરું છે જ નહિ, પણ તને તારા સ્વરૂપની ખબર નથી તેથી તને તારા સ્વરૂપના આનંદનો અનુભવ પ્રગટ નથી, માટે જ જ્ઞાનીઓ તને તારા સ્વરૂપની ઓળખાણ કરવાનું કહે છે.

તું તારા સ્વરૂપથી છો, પરના સ્વરૂપથી તું નથી. પર સ્વરૂપને તારું સ્વરૂપ માનીને હે જીવ ! અનાદિથી તું સંસારમાં રખડી રહ્યો છો. સર્વજ્ઞ ભગવાન કહે છે કે તું જ્ઞાયક છો. જ્ઞાનવા સિવાય તારું સ્વરૂપ નથી, રાગ-દ્વેષ તારું સ્વરૂપ નથી, પણ તું રાગ-દ્વેષનો જ્ઞાતા જ છો; શરીરમાં રોગ આવે તેનો તું જ્ઞાનનાર જ છો, શરીર તારું છે જ નહિ. ત્રણકાળ ત્રણલોકની પ્રતિકૂળતા આવે તો તેનો પણ તું જ્ઞાનનાર જ છો, તારા જ્ઞાયક સ્વભાવને કોઈ રોકી શકવા સમર્થ નથી. આવા તારા જ્ઞાયક સ્વભાવને જ્ઞાન અને તેમાં ઠર તો તને દુઃખ રહેશે નહિ-અને તારા સ્વરૂપનું અપૂર્વ સુખ તારા અનુભવમાં આવશે. તારા અપૂર્વ આત્મિક સુખ પાસે ઇન્દ્રપદ કે ચક્રવર્તીનું રાજ્ય સરેલાં તરણાં સમાન છે, તારું સ્વરૂપ તો આનંદની લહેરોથી ઊછાળા મારી રહ્યું છે, એ આનંદ દરેક ક્ષણે તારામાં જ ભર્યો છે તેને ભોગવ, પરને ભોગવવાની ઈચ્છા મૂકી દે !

હે ભવ્ય ! હે વત્સ ! તું તને પોતાને ઘોર દુઃખરૂપી સંસાર સમુદ્ર વિષે ન હુબાડ ! તારા અજ્ઞાનમય ફૂર પરિણામનું ફળ તને જ મહાદુઃખકારી અને અનિષ્ટ થઈ પડશે, અજ્ઞાનભાવે હાસ્ય કરતાં બાંધેલ પાપ કર્મનું ફળ રડતાં પણ નહિ છૂટે, માટે એવા અજ્ઞાનમય દુષ્કૃત્ય છોડ રે છોડ ! ફેલે સાવધાન થા ! સાવધાન થા ! સર્વજ્ઞ જિનપ્રાણિત ધર્મ અંગીકાર કર, અને શ્રી જિનધર્માનુસારી થઈને આત્મભાન કરી લે !'

ભાઈ રે ! તું ઉત્તમ જીવ છો, અત્યંત ભવ્ય છો, તારી મુક્તિનાં ટાણાં નજીક આવ્યાં છે-તેથી જ શ્રી ગુરુઓનો આવો ઉપદેશ તને ગ્રાસ થયો છે. અહા ! કેવો પવિત્ર નિર્દોષ અને મધુર ઉપદેશ છે!!! આવા પરમ હિતકારી ઉપદેશને કોણ અંગીકાર ન કરે ! કોણ ન માને ?

દુનિયા ન માને ! દુનિયા ન માને ! જેને દુનિયામાં રહેવું છે, જેને જન્મ-મરણ કરવાં છે જેને પુષ્ય-પાપરૂપી સંસાર ચક્રમાં ભીસાવું છે-તે આ વાત નહિ માને ! પણ જેને દુનિયાથી પાર થવું છે, જન્મ-મરણ રહિત થવું છે અને આત્મસ્વરૂપની જેને દરકાર છે તે તો આ વાત જરૂર માનવાના ! આ વાત માન્યે જ છૂટકો છે.

દુનિયા ન માને કે માને, આજે માને, કાલે માને કે ચાહે તો વર્ષો પછી માને-પણ દુનિયાથી પાર એવા અનંત જ્ઞાનીઓએ આ વાત સ્વીકારી છે; જેને દુનિયામાં રહેવું છે, સંસારની સુચિ છે, જન્મ-મરણનો ભય નથી એવા અજ્ઞાનીની દુનિયા આ વાત નહિ માને ! અને આ વાત જે માનશે તે અજ્ઞાની નહિ રહે !

દુનિયા ન માને તેથી કાંઈ સત્ય ફરી જતું નથી, સત્ય તો ત્રણકાળ સત્ય જ છે. સત્ત્તે વસ્તુના આધારે ટકેલું છે, વસ્તુ ત્રિકાળ છે તેથી સત્ત્તે પણ ત્રિકાળ છે. ઓછા માણસો માનનારા હોય તેથી સત્તને નુકસાન પહોંચતું નથી, કેમકે સત્તને સંખ્યાની જરૂર નથી. વળી કાળ કે ક્ષેત્ર ફરતાં સત્ત્તે ફરી જતું નથી, કેમકે સત્ત્તે કાળ કે ક્ષેત્રને આધારે નથી.

સત્તને માનનારની સંખ્યા ત્રણકાળ ઓછી જ હોય; અને એકવાર પણ યથાર્થપણે સત્તને માને તો તે જીવ આ સંસારમાં દીર્ઘકાળ રહે જ નહિ. ભગવાન કુંદુંદાચાયદિવ સમયસારજીમાં ભવ્ય જીવને ભલામણ કરે છે કે :-

**ણાણગુણેણ વિહીણ એવં તુ પદ્ય બહુ વિ ણ લહંતે ।  
તં ગિણ ણિયદમેદં જદિ ઇચ્છસિ કમ્મપરિમોક્ખં ॥ ૨૦૫ ॥**

બહુ લોક જ્ઞાન ગુણે રહિત આ પદ નહિ પામી શકે;

રે ! ગ્રહણ કર તું નિયત આ, જો કર્મમોક્ષેચ્છા તને. ૨૦૫.

**અન્વયાર્થ:-** જ્ઞાનગુણથી રહિત ઘણાય લોકો ( ઘણાં પ્રકારનાં કર્મો કરવાં છતાં ) આ જ્ઞાન જ્ઞાનસ્વરૂપ પદને પામતાં નથી; માટે હે ભવ્ય ! જો તું કર્મથી સર્વથા મુક્ત થવા ઈચ્છાઓ હો તો નિયત એવા આને ( જ્ઞાનને ) ગ્રહણ કર.

**ટીકા:-** કર્મમાં ( કર્મકંડમાં ) જ્ઞાનનું પ્રકાશવું નહિ હોવાથી સંબળાંય કર્મથી જ્ઞાનની પ્રાસિ થતી નથી; જ્ઞાનમાં જ જ્ઞાનનું પ્રકાશવું હોવાથી કેવળ ( એક ) જ્ઞાનથી જ જ્ઞાનની પ્રાસિ થાય છે.

માટે જ્ઞાનશૂન્ય ઘણાય જીવો, પુષ્કળ ( ઘણાં પ્રકારનાં ) કર્મ કરવાથી પણ આ જ્ઞાનપદને પામતા નથી અને આ પદને નહિ પામતા થક તેઓ કર્મથી મુક્ત થતા નથી; માટે કર્મથી મુક્ત થવા ઈચ્છનારે કેવળ ( એક ) જ્ઞાનના આલંબનથી, નિયત જ એવું આ એક પદ પ્રાસ કરવા યોગ્ય છે.

**ભાવાર્થ:-** જ્ઞાનથી જ મોક્ષ થાય છે, કર્મથી નહિ; માટે મોક્ષાર્થીએ જ્ઞાનનું જ ધ્યાન કરવું એમ ઉપદેશ છે.

એદદ્વિ રદો ણિચ્ચં સંતુદ્વો હોહિ ણિચ્ચમેદદ્વિ ।

એદેણ હોહિ તિત્તો હોહદિ તુહ ઉત્તમં સોક્ખં ॥ ૨૦૬ ॥

આમાં સદા પ્રીતિવંત બન, આમાં સદા સંતુષ્ટ ને આનાથી બન તું તૃસ, તુજને સુખ અણો ! ઉત્તમ થશે. ૨૦૬

**અન્વયાર્થ:-** ( હે ભવ્ય પ્રાણી ! ) તું આમાં ( જ્ઞાનમાં ) નિત્ય રત અર્થાત્ પ્રીતિવાળો થા, આમાં નિત્ય સંતુષ્ટ થા અને આનાથી તૃસ થા; ( આમ કરવાથી ) તને ઉત્તમ સુખ થશે.

**ટીકા:-** ( હે ભવ્ય ! ) એટલો જ સત્ય (-પરમાર્થસ્વરૂપ) આત્મા છે જેટલું આ જ્ઞાન છે—એમ નિશ્ચય કરીને જ્ઞાનમાત્રમાં જ સદાય (-પ્રીતિ, રૂચિ) પામ; એટલું જ સત્ય કલ્યાણ છે જેટલું આ જ્ઞાન છે—એમ નિશ્ચય કરીને આ જ્ઞાનમાત્રથી જ સદાય સંતોષ પામ; એટલું જ સત્ય અનુભવનીય ( અનુભવ કરવાયોગ્ય ) છે જેટલું આ જ્ઞાન છે—એમ નિશ્ચય કરીને જ્ઞાનમાત્રથી જ સદાય તૃસિ પામ. એમ સદાય આત્મામાં રત, આત્માથી સંતુષ્ટ અને આત્માથી તૃસ એવા તને વચનથી અગોચર એવું સુખ થશે; અને તે સુખ તે કણે જ તું જ સ્વયમેવ દેખશે, બીજાઓને ન પૂછ. ( તે સુખ પોતાને જ અનુભવગોચર છે, બીજાને શા માટે પૂછવું પડે ? )

**ભાવાર્થ:-** જ્ઞાનમાત્ર આત્મામાં લીન થવું, તેનાથી જ સંતુષ્ટ થવું અને તેનાથી જ તૃસ થવું—એ પરમ ધ્યાન છે. તેનાથી વર્તમાન આનંદ અનુભવાય છે અને થોડા જ કાળમાં જ્ઞાનાનંદસ્વરૂપ કેવળજ્ઞાનની પ્રાસિ થાય છે. આવું કરનાર પુરુષ જ તે સુખને જાણો છે, બીજાનો તેમાં પ્રવેશ નથી.


## પુષ્યની

પુષ્યની હણ માત્ર પાપથી બચવા પૂરતી છે, ગમે તેવા ઊંચા પુષ્ય બાંધે તોપણ પુષ્યથી કઢી ધર્મ થતો નથી, પણ બાધ્યમાં જડનો સંયોગ મળે છે.

## હણ કેટલી ?

**પુષ્યની** હણ કયાં સુધીની છે તે જાણવા પ્રથમ પુષ્ય એટલે શું તે જાણવું પડશે. પુષ્ય તે આત્માનો વિકારી ભાવ છે,

—આત્માના ભાવો નીચે પ્રમાણે છે—



ઉપરના કોઢા પરથી જણાશે કે પુષ્ય તે ધર્મ નથી, પણ આત્માનો અશુદ્ધ ભાવ છે, પર લક્ષે થતા આત્માના શુદ્ધ ભાવ તે પુષ્ય છે, અને અશુદ્ધભાવ તે પાપ છે; અને તે બન્ને રહિત આત્માના શુદ્ધ સ્વભાવ આશ્રિત જે ભાવ તે ધર્મ છે. પુષ્ય-પાપ બાધ્ય શરીરાદિની કિયાથી થતા નથી, પણ આત્માના ભાવથી થાય છે. ઉપવાસ કર્યો ( અન્નનો ત્યાગ કર્યો ) તે પુષ્યનું કારણ નથી, પણ તેમાં જેટલી કષાયની મંદતા કરી તેટલું પુષ્ય છે. બદ્ધરમાં અન્નનો ત્યાગ તે ખરેખર આત્માના હાથની વાત નથી. વળી જો બાધ્ય કિયાથી પુષ્ય-પાપ હોય તો કોઈ ડોક્ટર ઓપરેશન કરતો હોય તેને પાપ જ

થવું જોઈએ-પણ તેમ નથી; ઓપરેશન વખતે જેવા ભાવ તે અનુસાર પુષ્ય કે પાપ છે, શરીરાદિની કોઈ કિયા આત્મા કરી શકતો નથી, માત્ર ભાવ કરી શકે છે; આથી નક્કી થયું કે પુષ્ય-પાપ બન્ને આત્માના જ વિકારી ભાવ છે. ફેલે પુષ્યની છદ્ર કેટલી ? તે વિચારીએ.

પુષ્ય તે વિકારી ભાવ છે, ધર્મ તો આત્માનો અવિકારી સ્વભાવ છે. વિકારી ભાવથી અવિકારીપણું થાય નહિ, એટલે કે પુષ્યથી ધર્મ થાય નહિ; તેમજ ધર્મમાં મદદગાર પણ થઈ શકે નહિ. ‘પુષ્યનું ફળ સંસાર છે’ પુષ્યના ફળમાં જડ વસ્તુઓનો સંયોગ મળે, જડ વસ્તુથી ચૈતન્ય આત્માનું હિત કે મદદ થઈ શકે નહિ, પણ તે સંયોગાધીન વિકાર ભાવ જીવ કરે તો થઈ શકે, અને તેનું ફળ સંસાર મળે. પાપથી છૂટવા માટે પુષ્યનો આશ્રય લેવો તેની ના નથી, પણ દેણિમાં તેનો આદર ન છોવો જોઈએ. સાચી ઓળખાણ થયા પછી વીતરાગ થયા પહેલાં વચ્ચે પુષ્યના શુભભાવ આવ્યા વગર રહે નહિ. વચ્ચે પુષ્ય આવ્યા વગર કોઈ સીધો વીતરાગ થઈ જાય નહિ, આથી ધર્મમાં પુષ્ય મદદગાર છે એમ નથી કહેવું, પણ જ્યારે તે પુષ્યભાવનો અભાવ કરે ત્યારે જ વીતરાગ થઈ શકે, એટલે ઉલટો પુષ્ય ભાવ તો વીતરાગતામાં વિઘ્નકર્તા છે.

આથી એમ કહેવાનો આશ્રય નથી કે તમે પુષ્ય કરવું જ છોડી દો. પાપથી છૂટવા પૂરતો પુષ્યનો નિષેધ નથી પણ ‘પુષ્ય કરતાં કરતાં ધર્મ થશે’ એવી માન્યતાનો નિષેધ છે. પ્રથમ ‘પુષ્યથી ધર્મ નથી, પુષ્યથી આત્માનું હિત નથી.’ એવો દેણિમાં પુષ્યનો તદ્દન અસ્વીકાર થયા વગર કદી ધર્મની શરૂઆત પણ થાય નહિ.

આથી નક્કી થાય છે કે:-

( ૧ ) પુષ્ય તે ધર્મ નથી, ધર્મનું અંગ નથી કે ધર્મમાં મદદ કરનાર પણ નથી.

( ૨ ) જ્યાં સુધી અંતરમાં પુષ્યની ઇચ્છા પડી છે ત્યાં સુધી ધર્મની શરૂઆત થતી નથી, એથી પુષ્યની રૂચિ ધર્મમાં વિઘ્નકર્તા છે.

( ૩ ) પુષ્યની છદ્ર માત્ર પાપથી બચવા પૂરતી છે, ગમે તેવા ઊંચા પુષ્ય બાંધે તોપણ પુષ્યથી કદી ધર્મ થતો નથી, પણ બાબુમાં જડનો સંયોગ મળે છે એટલે કે પુષ્યનો અંતર સ્વરૂપમાં પ્રવેશ નથી, પણ તે આત્માના સ્વરૂપની બણાર છે; અને તેથી તેના ફળમાં પણ બાબુનો જ સંયોગ મળે છે.



## ઉપદેશમાં નિમિત્તનું જ્ઞાન જ્ઞાન માટે બતાવ્યું ?

ક્યાં ચૈતન્ય ભગવાન આત્માનો સ્વભાવ ! અને ક્યાં જડ કર્મનો સ્વભાવ ! આત્માના સ્વભાવના સામર્થ્યનું જ્ઞાન ન કરે અને માત્ર જડ કર્મને માને તો બંધનનો નાશ કોના જોરે કરશે ? જેને કર્મ પ્રકૃતિનું લક્ષ છે તેને સ્વભાવની પ્રતિત નથી, જ્યાં અંદરના સ્વભાવની પ્રતિત થઈ અને નિમિત્તનો નકાર થયો ( અવલંબન છૂટ્યું ) ત્યાં ભવનો અભાવ જ છે, પણ માત્ર નિમિત્તનું લક્ષ કરે અને ઉપાદાનને ન જાણે તો મુક્તિ થાય નહિ. અને જો ઉપાદાનનું લક્ષ કરે તો ચૈતન્ય શુદ્ધ સ્વભાવની શ્રદ્ધા તેનું જ જ્ઞાન અને તેમાં સ્થિરતા કરવાથી બંધનો નાશ અવશ્ય થાય છે. માત્ર બંધને જાણવાથી કે તેનો વિચાર કર્યા કરવાથી બંધન કપાતું નથી.

× × × બંધના સ્વરૂપનું જ્ઞાનમાત્ર બંધ નથી. છૂટવાનું કારણ નથી, પણ બંધનમુક્ત થવાના પૂર્ણ સામર્થ્યની દેણિના જોરે પુરુષાર્થ તે જ બંધનથી મુક્તિનું કારણ છે. × × × નિકાચીત કર્મ પણ જડ છે, તે આત્માના પુરુષાર્થને રોકે નહિ; જે વીર્ય ઊંઘું થઈને કર્મ બાંધ્યું, તે જ વીર્ય સવળું થાય તો તે કર્મને ક્ષણમાત્રમાં તોડી નાંખે. કર્મ લાંબા કે તું ? કોની સ્થિતિ વધારે ? પ્રભુ ! બધી શક્તિ તારી પાસે જ ભરી છે, પણ અનાદિથી તેં પરની વાત માંડી છે; તેથી સ્વાશ્યની પ્રતીતિ નથી. ઘરે લગ્ન વખતે ‘ભંગીયા જમી ગયા કે નહિ’ એમ ભંગીયાને યાદ કરે પણ ‘ભાઈઓ જમી ગયા કે નહિ’ તે યાદ ન કરે એ કેવું ? ભાઈઓને ભૂલીને ભંગીયાને યાદ કરે છે તે મૂર્ખાઈ જ છે, તેમ અનંતગુણનો પિંડ જે બંધુરૂપે સદાય સાથે રહેનાર

છે તેવા ચૈતન્ય ભગવાનને જે સંભારતો નથી, તેની ઓળખાણ કરતો નથી અને એક સમય પૂરતા કર્મની સાથે જેણે ઓળખાણ માંડી છે તે બધા મૂર્ખ જ છે, અજ્ઞાની છે, તેઓ મુક્તિ પામતા નથી.

તને જે નિમિત્તનું શાન બતાવ્યું તે નિમિત્ત (કર્મ) નું તારા ઉપર જોર બતાવવા કહ્યું નથી, પણ તે નિમિત્તાધીન થતો વિકાર તારું સ્વરૂપ નથી એમ કણીને તારો પુરુષાર્થ ઊપાડવા તને કહ્યું હતું, ત્યાં નિમિત્તને વળગી બેઠો ? માટે તે નિમિત્ત કર્મની દિલ્લિ છોડ ! અને સ્વભાવ તરફ દિલ્લિ કર ! ભગવાનનો ઉપદેશ ધર્મની વૃદ્ધિ માટે છે તેમ ન લેતાં ઊંઘું માને તો તેને વીતરાગની વાણીના નિમિત્તનું પણ ભાન નથી. ‘સવી જીવ કરું શાસન રસી’ એવા શુભભાવે બંધાયેલ તીર્થકર નામકર્મનો ઉદ્ય થતાં વીતરાગની ધ્વનિ નીકળે છે તે સ્વભાવ-ધર્મની વૃદ્ધિ માટે છે; તે ધ્વનિ કહે છે કે ‘જાગ ! જાગ ! તારી મુક્તિ અલ્યકાળમાં જ છે, તારો સ્વભાવ પરિપૂર્ણ પુરુષાર્થથી ભરેલો છે;’ આ રીતે નિમિત્ત-ઉપાદાનની સંધિ તૂટી નથી તે માટે તો ઉપદેશ છે.

**પરમ પૂજ્ય શ્રી સદ્ગુરુદેવના શ્રી સમયસાર મોક્ષ અધિકાર ગાથા-૨૮૮-૮૮૮૦ ૫૨  
પ્રવચનોમાંથી સં. ૧૯૮૮ માગશર વદ ૮ રાજકોટ.**

### -: આત્મધર્મ માસિક:-

ગયા અંકમાં જાણાવેલું કે આવતા વર્ષથી આત્મધર્મ પાક્ષિક થશે, પરંતુ તે પછીથી વિચારતા કેટલાક કારણોસર હાલ તુરત પાક્ષિક કરવાનું મુલતવી રાખેલ છે; એથી હવે આત્મધર્મ માસિક જ રહેશે, અને તેનું લવાજમ રૂ. ૨-૮-૦ અઢી જ રહેશે.

## આચાર્યદીવ કહે છે કે, આવી અપૂર્વ વાતને પાખ્યા વિના પંચમકાળના જીવો કેમ રહી શકે ?

**પુ. સદ્ગુરુદેવના શ્રી સમયસારજી ગાથા ઉત્પર પ્રવચનોમાંથી**

**\* સંવત् ૧૯૮૮ આસો સુદ ૧ \***

ધર્મ તેનું નામ કે ધર્મ જાણ્યો, માન્યો, પછી પ્રતિકૂળ પ્રસંગ આવે ત્યારે સમજે કે તે તેનામાં ને હું મારામાં, તેનામાં મારો હાથ નહિને મારામાં તેનો હાથ નહિને; પણ હજુ જ્યાં સુધી પોતાની નબળાઈ છે ત્યાંસુધી અશુભરાગ ટાળીને શુભરાગ હોય, તે શુભરાગ પણ હણનો આવે છે કારણકું સ્વરૂપની હણ ચૂકીને તે શુભરાગ પણ થતો નથી, પણ અર્થી તો તે હણના શુભરાગને પણ ટાળવાની વાત છે.

સમયસારજીમાં આચાર્ય દેવ કહે છે કે:- શરીર, મન, વાણી, પુણ્ય-પાપના ભાવ તારું કાંઈ પણ કરી શકતા નથી. તું એનાથી પર છો, તારાથી અત્યંતપણે તે જુદા છે. તારામાં પર નથી એમ અત્યંતપણે નિષેધયું છે. જેણે પરથી જુદાપણું જાણ્યું છે તેણે પરથી એકપણું ઊઝેડયું છે, એવા મુનિઓએ પર સાથેના એકપણાને અત્યંત નિષેધયું છે તો હવે કયા પુરુષને જ્ઞાન તત્કાળ ન થાય ? અવશ્ય થાય જ. × × ×

ભાઈ ! પુણ્ય-પાપના વિકારી ભાવ તે નાશવાન છે. તેનાથી તારું અવિનાશી સ્વરૂપ જીદું છે. તે અવિનાશી સ્વરૂપ અમે પ્રગટ કરીને બેઠા છીએ, તે તને કણીએ છીએ તો તને કેમ ન સમજાય ? જરૂર સમજાય. જરૂર ભાન થાય જ. આ વસ્તુ તને કાને પડે, તારી સાચી જિજ્ઞાસા હોય, રૂચિ હોય ને તને કેમ ન સમજાય ? આચાર્યદીવ કહે છે કે અમે અનેક પડખાંથી આત્માને જુદો બતાવ્યો, તો હવે તત્કાળ ભાન કેમ ન થાય ? તત્કાળ આબાલવૂદ્ધ સૌને ભાન થાય જ. × × ×

તે જ્ઞાન કેવું થઇને પ્રગટ થાય છે ? પોતાના નિજરસથી જેંચાઈને એકરસ થતું પ્રગટ થાય છે. હું આનંદમૂર્તિ છું એમ શ્રદ્ધાવદે તેમાં એકાગ્ર થાય તો જ્ઞાન કેવું પ્રગટ થાય ? એકલું જ્ઞાન નહિનું પણ (સાથે) આનંદને લેતું પ્રગટ થાય, આકુળતા અને પરાધીનતાને ટાળતું પ્રગટ થાય; ભાન થતાં શાંતિ થાય, આનંદ થાય. ભાન થતાં આકુળતા ન ટળે અને શાંતિ ન થાય એવું આ શાસ્ત્રમાં છે નહિની. + x + ( ૧૯૮૮ આસો સુદ ૨ શુક )

આચાર્યદિવ કહે છે કે, અમારી કહેલી વાત સાંભળીને કયા પુરુષને યથાર્થ જ્ઞાન ન થાય? થાય જ. કોણ કથનાર છે અને કોણે કહેવાય છે તે વાત અહીં બતાવાય છે. કહેનાર જ્ઞાની અને સમજનાર પાત્ર છે તો કેમ ન સમજાય? અવશ્ય સમજાય. શરીર, મન વાણી, તે મારાં નથી, તે તરફ થતી લાગણી તે મારી નથી, એમ વીર્ય પરમાંથી અટક્યું અને મારું જ્ઞાન-આનંદનું વીર્ય મારામાં છે એમ જાણ્યું તો કયા પુરુષને યથાર્થ ભાન શીશ્રતત્કાળ ન થાય? થાય જ. જેણે પાત્ર થઈને સાંભળ્યું તે યથાર્થપણાને કેમ ન પામે?

આચાર્યદિવ કહે છે કે, જરૂર અમારી કહેલી વાત જગતને મોક્ષ આપશે. અમે શરીર અને આત્માના ભિન્નપણાનાં ગાણાં ગાયા છે, પૃથક્પણાને પીંખી પીંખીને બતાવ્યું છે, તો હવે એવો કયો પુરુષ છે કે જડ-ચૈતન્યની વહેંચણી ન પામે?

આચાર્યદિવ કહે છે કે, આવી અપૂર્વ વાતને પામ્યા વિના પંચમકાળના જીવો કેમ રહી જાય? એમ પંચમકાળમાં આવો શાસ્ત્ર રચવાનો વિકલ્પ અમને આવ્યો અને શાસ્ત્ર રચાયું તો કયો પુરુષ સ્વરૂપ ન પામે? આ વાત સાંભળીને એવો કયો જીવ હોય કે જેને આત્માનું ભાન ન થાય? થાય જ.

સ્વસત્તાની સન્મુખ થયેલો સ્વરૂપને ઓળખે છે, અને પર સત્તામાં રહેલો સ્વરૂપને ચૂકે છે. આચાર્યદિવ કહે છે કે, પંચમકાળમાં જીવો કિયાકોંડમાં સલવાઈ ગયા છે. અમને આ પુસ્તક રચવાનો વિકલ્પ ઉઠયો તો જગત કેમ નહિ સમજે? અવશ્ય સમજશે. શું કહીએ સમયસારની વાત! એ તો જેને સમજાયું હોય તેને ખબર પડે. જેમાં કેવળી તીર્થકરના પેટ ભર્યા છે, જે ખરું જિન શાસન છે. આચાર્યદિવે અદ્ભુત કરુણા વરસાવી છે. આ સમયસાર કોઈ નિમિત્ત-ઉપાદાનના બળવાન યોગે રચાયું છે.

આચાર્યદિવ કહે છે કે, અમે અમારા સ્વસ્વભાવના જોરથી કહીએ છીએ, તો પછી અમારું નિમિત્ત જ એવું છે કે જીવો યથાર્થ તત્ત્વને અવશ્ય પામશે, એવો કોલકરાર કર્યો છે. કેવું જ્ઞાન યથાર્થપણાને પામશે? પોતાના નિજરસથી ખેંચાઈને, અજ્ઞાનમાં જે રાગ અને આકૃતાતાના રસનું વેદન હતું તે વેદનને તોડીને, પોતાના જ્ઞાન અને આનંદ રસથી ખેંચાઈને પ્રગટ થાય છે, આવો પ્રભુ શાંત મીઠા, મધુર રસથી ભરપૂર છે. સમ્યજ્ઞદર્શન પ્રગટ થતાં પુણ્ય-પાપના આકૃતાતાવાળા ભાવ તેને અંશે નાશ કરતો પોતામાં એકાગ્ર થતો નિજરસ પ્રગટે છે, આનું નામ સમ્યજ્ઞદર્શન-આનું નામ સમકિત, બાકી બધી સૌની માનેલી વાડાની વાત.

વ્યવહાર એટલે પરાશ્રિત દિષ્ટિ તેનાથી આત્માને જીદો બતાવ્યો. તે પરાશ્રિત દિષ્ટિથી કદી પુરુષાર્થ પમાતો નથી. એમ વહેંચણી કરી આત્માને જીદો બતાવ્યો. વ્યવહારથી પરમાર્થ કોઈ દિવસ પમાતો નથી તેમ વિભાગ બતાવ્યો, તો એવું જાણીને એવો કોણ પુરુષ છે કે જેને ભેદજ્ઞાન ન થાય? થાય જ. આચાર્યદિવથી પંચમકાળના પ્રાણીની પાત્રતા જોઈને શાસ્ત્ર લખાયાં છે. પંચમકાળના પાત્ર જીવો જડ-ચૈતન્યની વહેંચણી કરીને જરૂર સ્વરૂપને પામવાના છે, એકાવતારી થવાના છે. આ તો પ્રથમમાં પ્રથમ સમ્યજ્ઞદર્શન અને સમ્યજ્ઞાનની વાત છે કે જે ધર્મનો મૂળ પાયો છે અને મોક્ષનું બીજ છે. વીતરાગ થઈ ગયા તેની આ વાત નથી, આ તો ચોથી ભૂમિકાની વાત છે.

શરીર, મન, વાણીની કિયા તે હું નહિ અને સંસારના બહાનાની થતી વૃત્તિઓ ને ધર્મના બહાનાની થતી વૃત્તિઓ તે બધી પર તરફની થતી વૃત્તિઓ, તે પણ હું નહિ; હું તો એક ચૈતન્યમૂર્તિ અખંડ જ્ઞાનસ્વરૂપ છું, એમ પરથી ભિન્નપણાનું ભાન અહીં બતાવ્યું છે. કોઈ દીર્ઘ સંસારી હોય તેની તો અહીં વાત જ નથી, તે તેને ધરે રહ્યો; અહીં તો આ ભાન થઈને એક બે ભવે મોક્ષ જવાના છે તેની વાત છે. જેણે આત્માનો અનંત પુરુષાર્થ દેખ્યો નથી તેને અનંત સંસાર રખડવાનો છે. કોઈ કહે કે કર્મ નડે છે, કાળ નડે છે, જડ મને અવગુણ કરાવે છે, તેમ માનનાર પાખંડ દિષ્ટિ અનંત સંસારી છે, તેની અહીં વાત નથી.

### સત્તશાસ્ત્રની નવી આવૃત્તિઓ

આત્મસિદ્ધિ શાસ્ત્રપર

પ્રવચન 3-0-0

મોક્ષમાર્ગ પ્રકાશક 3-0-0

જૈનસિદ્ધાંત પ્રવેશિકા 0-8-0

સર્વ સામાન્ય પ્રતિકમણ 0-8-0

(ત્પાલ ખર્ચ જૂદું.)

## પ્રશ્નોત્તર

પ્રશ્ન:- સંસારી જીવોને પુણ્ય ભલું-આત્માને સહાયક-લાભદાયક કેમ લાગે છે ?

ઉત્તર:- આજીવનું શું સ્વરૂપ છે અને તેનું લક્ષણ શું છે તે અનાદિથી આત્માએ જાણ્યું નથી તેથી.

પ્રશ્ન:- કોધાદિભાવ મારું કાર્ય (-કર્મ) છે, એમ કોણ માને છે ?

ઉત્તર:- સંસારી અજ્ઞાની જીવ માને છે કે હું કર્તા અને કોધાદિ ભાવ મારું કાર્ય.

પ્રશ્ન:- કોધાદિભાવ મારું કાર્ય એમ અજ્ઞાની જીવ માને છે, એમ શા ઉપરથી કહો છો ?

ઉત્તર:- અજ્ઞાની જીવો માને છે કે, ઘરમાં જરા સર્પ કુંફાડો (કડકાઈ) રાખીએ તો સ્ત્રી, પુત્ર, નોકરાદિ સરખા ચાલે. નહિ તો ગણકારે નહિ.

પ્રશ્ન:- તે માન્યતા ખોટી કેમ કહો છો; અમે એમ કરીએ છીએ ત્યારે એ બધાં સરખા ચાલે છે એવો અમને અનુભવ છે, અને તમે તેને ખોટું કહો તે કેમ મનાય ?

ઉત્તર:- એ સર્પ કુંફાડાને તમે વીતરાગતા કહો છો કે કષાય કહો છો ?

પ્રશ્નકાર કહે છે- તેને વીતરાગતા કદ્દી શકાય નહિ, તેને તો કષાય જ કહેવો જોઈએ.

ઉત્તરચાલુ- એ સર્પ કુંફાડો પાપ છે, અને પાપનું ફળ બહારનો લાભ મળે એમ માનવું તે મહાદોષ છે. જો પાપથી બહારની સગવડ કે લાભ મળતો હોય તો સર્વથી સર્વાત્કૃષ્ટ પાપીને બહારની સર્વાત્કૃષ્ટ સગવડતા હોવી જોઈએ. પાપનું ફળ સગવડ મળે એમ બને જ નહિ.

પ્રશ્ન:- ત્યારે અમારી માન્યતામાં શું ભૂલ છે ?

ઉત્તર:- સંસારની સગવડતા તે પૂર્વના પુણ્યનું ફળ છે. સંસારની સરખી વ્યવસ્થા પૂર્વના પુણ્યનું ફળ છે. મિથ્યાદિનું પુણ્ય જ પાપાનુંધી પુણ્ય હોય છે, તેથી તેને સંસારની પણ સરખી વ્યવસ્થા હોય જ નહિ. પૂર્વ પાપાનુંધી પુણ્ય બાંધ્યું, અને અજ્ઞાન ભાવ ટાળ્યો નહિ તેથી તે પુણ્યનું ફળ ભોગવતી વખતે તેને કોધ વગેરે પાપ કરવાના ભાવ આવે છે. એ ધ્યાનમાં રાખવું જોઈએ કે, સંસારની સગવડ-અગવડ તે વર્તમાન ધર્મ કરવામાં લાભદાયક કે નુકસાનકારક નથી. બહારના સંજોગો તો પોતપોતાના કારણો નિયમસર બને છે; અજ્ઞાની પોતે માને છે કે, મેં મારી હુણિયારીથી તે બહારની વસ્તુને સરખી રાખી. એ રીતે કોધાદિ કાર્ય મારું છે, એમ અજ્ઞાની માને છે એ સિદ્ધ થયું.

પ્રશ્ન:- 'કોધાદિ ભાવ' માં કોધ તમે કહો છો ?

ઉત્તર:- આત્માનું સ્વરૂપ સમજવાની અરુચિ તે કોધ છે.

પ્રશ્ન:- કોધાદિમાં 'કોધ' નો અર્થ કહ્યો. હવે 'આદિ' યાં શેનો સમાવેશ થાય છે ?

ઉત્તર:- 'કોધાદિ' શબ્દનો અર્થ મિથ્યાત્વ (મોહ) અને રાગ દ્વેષ થાય છે, એટલે આદિ શબ્દમાં મિથ્યાત્વ અને રાગનો સમાસ થાય છે.

પ્રશ્ન:- જે જીવ કોધાદિભાવ મારું કાર્ય (કર્તવ્ય, કર્મ) માને તે જીવને શાસ્ત્રની પરિભાષામાં શું કહે છે ?

ઉત્તર:- (૧) અજ્ઞાની (૨) પર્યાય બુદ્ધિ (૩) દીર્ઘ સંસારી (૪) મિથ્યાદિષ્ટ.

પ્રશ્ન:- જે આત્માના ચૈતન્ય સ્વરૂપને અને કોધાદિ ભાવને બિજ્ઞ બિજ્ઞ લક્ષણથી પિણાન કરી યથાર્થ જાણો તેને શાસ્ત્રની પરિભાષામાં શું કહે છે ?

ઉત્તર:- (૧) જ્ઞાની (૨) અલ્ય સંસારી (૩) સમ્યગદિષ્ટ (૪) આત્મજ્ઞાની.

પ્રશ્ન:- What is the cause of continuous cycle of existence? (સંસારમાં ચાલુ ભવભ્રમણના ચક્નું કારણ શું ?

ઉત્તર:- It is wrong belief and errorfeeding passions which are the cause of continuous cycle of existences. ભવચકના ભ્રમણનું કારણ ખોટી માન્યતા અને ભૂલપોષક કષાય છે. (ભૂલપોષક કષાયને શાસ્ત્રની પરિભાષામાં અનંતાનુંધી કષાય કહે છે.)

### - નિવેદન:-

જે ગ્રાહકોએ રૂ. ૫ લવાજમ ભરેલું છે તેમને બે વર્ષ સુધી એટલે તુદ માં અંક સુધી મોકલવામાં આવશે. અથવા બીજા એક ગ્રાહકનું નામ મોકલી આપી રૂ. રાએ ગ્રાહક પાસેથી વસુલ લઈ લેવા અને તે બન્ને વસ્તુઓ અનુકૂળ ન હોય તો બાકી રહેલ રૂ. રા પોસ્ટકાર્ડ લખી પાછા મંગાવી લેવા કૃપા કરશો.

**જમ્બુ રવાણી**

મુદ્રક:- જમનાદાસ માણેકચંદ રવાણી શિષ્ટ સાહિત્ય મુદ્રશાલય દાસંકુજ, મોટા આંકડિયા, કાઠિયાવાડ તા. ૧૮-૧૦-૪૪

પ્રકાશક:- જૈન સ્વાધ્યાય મંદિર ટ્રસ્ટ સોનગઢ વતી જમનાદાસ માણેકચંદ રવાણી, દાસંકુજ મોટા આંકડિયા (કાઠિ)